

បុណ្យភ្ជុំបិណ្ឌរបស់ខ្មែរមានបីថ្ងៃ។ ចាប់ពីថ្ងៃទី២៧រហូតដល់ថ្ងៃទី ២៩ ។ នៅថ្ងៃទី២៧ គឺជា ថ្ងៃដំបូងមនុស្សជនជាតិខ្មែរទាំងអស់នាំគ្នាធ្វើនំអន្សម បន្ទាប់ពីធ្វើនំរួច ហើយបាន យកទៅជូន ញាតិសន្តាន, អ្នកនៅជិតផ្ទះនិងយកទៅប្រគេនលោកសង្ឃជាដើម ។ ថ្ងៃបន្ទាប់មកបងប្អូន ញាតិសន្តាននិងឪពុកម្តាយនាំគ្នាក្រោកពីព្រលឹមប្រហែលជា ម៉ោង៤នាំគ្នាធ្វើម្ហូបជាច្រើននិងបង្អែម ពេលធ្វើរួចហើយនាំគ្នាស្លៀកពាក់ស្អាតបាត បន្ទាប់មករៀបចំបាយសម្បជូនទៅវត្ត រួចប្រគេន លោកសង្ឃ ។ ប្រហែលជាម៉ោង ១១ នាំគ្នាដាក់បាតនៅពេលដាក់បាត យើងប្រាថ្នាសុំអោយបាន អាយុវែង អាយុច្រើន ។ បន្ទាប់មកនាំគ្នាអុចធ្នូប រំលឹកដល់អ្នកដែលបានស្លាប់ទៅ ។ បន្ទាប់ ញ៉ាំបាយរួច ហើយនាំគ្នាត្រលប់ទៅផ្ទះរៀងៗខ្លួន។ ប្រហែលជាម៉ោង៤រៀបចំធ្វើម្ហូបម្តងទៀតនិង បង្អែមដើម្បីសែនបន់ស្រន់អោយដល់អ្នកដែលបានស្លាប់ទៅហៅអោយមកញ៉ាំម្ហូប។ បានបញ្ចប់ ប្រហែលម៉ោង៥កន្លះ រួចហើយទាំងអស់គ្នានាំគ្នាញ៉ាំម្ហូបដែលសែនរួច។ ម្ហូបដែលសែននិងមាននំ ផ្លែឈើ ស្រា ទៀន ផ្សេងៗទៀត ។ ថ្ងៃបន្ទាប់មកគឺជាថ្ងៃទី ២៩ អ្នកទាំងអស់ក្រោកពីព្រលឹម ប្រហែលម៉ោង៥ទៅស្ទឹងដើម្បីបណ្តុតដូនតា ។ នៅពេលបណ្តុតដូនតាមានស្រទបចេកធ្វើដូចទូក ។ នៅលើទូកមាននំអន្សម អង្ករ លុយជាដើម បន្ទាប់មកបញ្ជូនដូនតាអោយទៅស្រុក រឺ កន្លែងវិញ ។ នេះគឺជាទំនៀមទម្លាប់របស់ខ្មែរយើង ។ ភ្ជុំបិណ្ឌគឺសារះសំខាន់ណាស់ សំរាប់ប្រជាជនខ្មែរយើង នៅពេលភ្ជុំបិណ្ឌម្តងៗ ទោះបីជានៅឆ្ងាយប៉ុន្មានក៏ដោយ ក៏ត្រូវតែត្រឡប់មករកផ្ទះវិញដែរ ហើយ ទោះបីជាអត់មានលុយក៏ត្រូវតែទៅវត្តដែរ ព្រោះអ្នកដែលស្លាប់ទៅនៅរង់ចាំនៅវត្តប្រសិនបើនៅពេល ភ្ជុំបិណ្ឌអត់បានទៅ វត្តទេ អ្នកដែលស្លាប់ទៅដែលបានរង់ចាំនៅវត្តនិងខឹងខ្លាំងណាស់។